



இன்றைய செய்தி நாளைய வரலாறு

# முரசொலி

நிறுவனர் : கலைஞர் மு. கருணாநிதி

திங்கள் கிழமை 09.03.2026

## முதலமைச்சரின் பெருங்கனவு!

தமிழ்நாட்டின் பெருங்கனவுத் திட்டங்களை எல்லாம் நிறைவேற்றி வரும் மாண்புமிகு முதலமைச்சர் மு.க.ஸ்டாலின் அவர்கள், தனது பெருங்கனவு என்ன என்பதை அறிவித்துள்ளார். பதினான்கு துறை சார்ந்த பெருங்கனவுகளை அவர் அறிவித்துள்ளார்.

இதில் என்ன சிறப்பு என்றால் தமிழ்நாட்டு மக்கள் அனைவரிடமும் கனவுகளைக் கேட்டு அதனை மையமாக வைத்து தனது கனவுகளை அறிவித்திருப்பது தான்.

அடுத்த 5 ஆண்டுகளில் தமிழ்நாடு எவ்வாறு முன்னேற்றப் பாதையில் பயணிக்க வேண்டுமென்ற ஒரு வளர்ச்சிக்கான வரைபடத்தைத் தயாரிக்க மாண்புமிகு முதலமைச்சர் அவர்கள் உத்தரவிட்டார்கள்.

இதற்காக தமிழ்நாட்டின் 1.8 கோடி குடும்பங்களிடம் நேரடியாகச் சென்று, அவர்களின் கனவுகளை, அவர்களின் தேவைகளை, அவர்களின் எதிர்பார்ப்புகளைக் கேட்டறிய உத்தரவிட்டார். இதற்காக 50 ஆயிரத்திற்கும் மேற்பட்ட தன்னார்வலர்கள் வீடு வீடாகச் சென்று, தமிழ்நாடு அரசு அடுத்த 5 ஆண்டுகளில் அவர்களது குடும்பத்திற்கு என்னென்ன செய்ய வேண்டுமென்று எதிர்பார்க்கிறார்கள் என்று கேட்டார்கள்.

இளைஞர்களின் கனவுகள் என்ன என்பதைச் சேகரிக்க Youth Portal என்ற ஒரு சிறப்பு இணைஞர் இணையதளம் உருவாக்கப்பட்டது. வெளிநாடுகளில் வாழும் தமிழர்களிடம் கருத்துக் கேட்கப்பட்டது. தமிழ்நாட்டின் ஒவ்வொரு மாவட்டத்திலும் "என் ஊரு - என் கனவு" என்ற தலைப்பில் கூட்டங்கள் நடத்தப்பட்டன. இறுதியாக, மாநில திட்டக்குழு சிறப்பு ஒரு நாள் கருத்தரங்கை நடத்தியது.

இவ்வாறு பல்வேறு தரப்பினரிடமிருந்தும் பெறப்பட்ட கருத்துகளின் அடிப்படையில், நம் மாநிலத்தின் அடுத்தக்கட்ட வளர்ச்சிக்கான தேவைகள் என்ன என்பதை மாண்புமிகு முதலமைச்சர் அவர்கள் பட்டியலிட்டார்கள். அவற்றில் முக்கியமானவற்றை முன்னுரிமைப்படுத்தி, தமிழ்நாட்டின் அடுத்தக்கட்ட வளர்ச்சிக்கான எனது தொலைநோக்குப் பார்வை "தமிழ்நாடு - 2030" - 14 முக்கிய அம்சங்களை (To include 14 Vision Statements) நாட்டு மக்களுக்கு அறிவித்துள்ளார்கள்.

1. ஐந்து ஆண்டுகளுக்குள் கிராமப்புறங்களில், 'கலைஞர் கனவு இல்லம்' திட்டத்தின் கீழ் ஐந்து இலட்சம் வீடுகளும், நகர்ப்புறங்களில் கிரண்டு இலட்சம் வீடுகளும் கட்டி மக்களுக்கு ஒப்படைப்போம்.
2. அனைவருக்கும் போதிய மருத்துவக் காப்பீடு கிடைக்கும். நீரிழிவு, உயர் இரத்த அழுத்தம், புற்றுநோய் போன்றவற்றை கண்டறிய ஆரம்ப நிலையிலேயே சிறப்பு முகாம்கள் நடவடிக்கைகளைக் கொண்டு இருக்கும். ஒவ்வொரு மாவட்டத்திலும் மனநல ஆலோசனை மையம் அமைக்கப்படும்.
3. நகர சாகுபடி பரப்பு 50 இலட்சம் ஹெக்டேராகவும், கிராம விவசாயம் 17 ஆயிரம் ஹெக்டேராகவும், உயிர் வேளாண்மை ஒரு இலட்சம் ஹெக்டேராகவும் விரிவுபடுத்தப்படும். கால்வாய்கள் - மதுகனம் புனரமைக்கப்பட்டு, நீர் மேலாண்மையை சீர்செய்து, தண்ணீர் தட்டுப்பாடான பகுதிகள் வளமான பகுதிகளாக மாற்றப்படும்.
4. ஒவ்வொரு குழந்தையும் முழுமையான கல்வியைப் பெற 'கைநிற்பில் கல்லா கல்வி கனவு' திட்டம் இருக்கும். அனைத்து அரசு மற்றும் அரசு உதவி பெறும் பள்ளிகளிலும் 2030-க்குள் நூறு விழுக்காடு 'Smart Class Room' அமைக்கப்படும்! 300-க்கும் மேற்பட்ட நூலகங்கள் 'Library 5.0' உருவாக்கப்படும்.
5. உயர் கல்வி மாணவர்களுக்கான நான் முதல்வன் திட்டத்தில் கூடுதல் பயிற்சிகள் வழங்கப்படும். உயர்கல்வியில் மொத்த சேர்க்கை விசீதம் 90 விழுக்காடாக எட்டும் வகையில், நிறுவன கட்டமைப்பு விரிவாக்கப்படும்; ஆராய்ச்சியும், புதுமையும் செழிக்க மைய ஆய்வகங்களும், Center of Excellence எனும் தொழிற்கல்வி சிறப்பு மையங்களும் நிறுவப்படும். செயற்கை நுண்ணறிவு (AI), கல்வியுடன் இணைக்கப்படும்.
6. மிகவும் பிற்படுத்தப்பட்டோர் மற்றும் சீர்மரபினர் மாணவர்களுக்கு, கல்வியின் அனைத்து நிலைகளிலும் சிறந்து விளங்க சிறப்புத் திட்டங்கள் வகுக்கப்படும். அதிகமான 'சமூகநீதி கல்லூரி விடுதிகள்' திறக்கப்படும்.
7. வீட்டு மனையற்ற ஒவ்வொரு ஆதிதிராவிட மற்றும் பழங்குடியின குடும்பத்திற்கும் வீட்டு மனைப் பட்டா வழங்கி படிப்படியாக நடவடிக்கை எடுக்கப்படும். உண்டு உறைவிடப் பள்ளிகள் விரிவாக்கப்படும். அண்ணல் அம்பேத்கர் அயலக உயர் கல்வி திட்டம் விரிவுபடுத்தப்படும்.
8. கிராமங்களை வளர்க்க உத்தமர் காந்தி மாதிரி கிராமங்கள் திட்டம் உருவாக்கப்படும்.
9. தொழில் துறையில் 18 இலட்சம் கோடி ரூபாய் முதலீடு, 50 இலட்சம் இளைஞர்களுக்கு வேலைவாய்ப்புகள், தமிழ்நாட்டின் ஏற்றுமதி 120 பில்லியன் டாலராக உயர்ந்து, உலக வணிக வரைபடத்தில் தமிழ்நாடு இடம் பிடிக்கும். "Make In Tamil Nadu" ஒவ்வொரு மாவட்டத்திலும் உயிர் பெறும், தமிழ் மொழிக் களன்தே ஒரு "Large Language Model" உருவாக்கப்படும்.
10. அலைகளோடு போராடி வாழும் 10 இலட்சத்திற்கும் மேற்பட்ட மீனவர் குடும்பங்களின் வாழ்வாதாரம் மேம்படுத்தப்படும்.
11. "Complete Streets" அதாவது நடைபாதை, பச்சை மரங்கள் என எழிலான சாலைகள் நகரங்களில் உருவாக்கப்படும். தமிழ்நாட்டின் நகர்ப்பகுதியில், 20 விழுக்காடு பசுமைப் பகுதிகள், பூங்காக்கள் இருப்பதற்கு நடவடிக்கை எடுக்கப்படும். அனைத்து மாநகராட்சிகளிலும் நவீன கலாச்சார மையங்கள் அமைக்கப்படும்.
12. சிறு குறு நடுத்தர தொழில் துறையில் 3-ஆம் இடம் வசிக்க தமிழ்நாடு வரும் முதலிடத்தை பிடிக்க நடவடிக்கைகள் எடுக்கப்படும்.
13. சாலை தொழில்நுட்பம், A.I. கண்காணிப்பு, Intelligent Transport Systems ஆகியவற்றால் நம் பாலங்கள், சாலைகளின் ஆயுட்காலம் நீட்டிக்கப்படும். விபத்துகள் குறைக்கப்படும்.
14. நெசவாளர்களின் வாழ்வாதாரத்தை மேம்படுத்த, அவர்களுக்கு புதிய தொழில் நுட்பங்களை அறிமுகப்படுத்தி, உற்பத்தியை பன்மடங்காக்கி, அவற்றை ஏற்றுமதி செய்வதற்கான அனைத்து வாய்ப்புகளும் ஏற்படுத்தித் தரப்படும்.

- கிவை தான் முதலமைச்சர் வெளியிட்ட கனவுத் திட்டங்கள் ஆகும்.

"இப்போது நான் சொன்னதெல்லாம் தனிப்பட்ட ஸ்டாலினின், Statement மட்டும் கிடையாது! இது, உங்கள் கனவு! தமிழ்நாட்டு மக்களின் கனவு!" என்றும் சொல்லி இருக்கிறார் மாண்புமிகு முதலமைச்சர் அவர்கள்.

தமிழ்நாட்டு மக்களுக்கும் தமிழ்நாடு முதலமைச்சருக்குமான அன்பான நட்புறவு என்பது இக்கனவுகளை மட்டுமல்ல, எல்லா கனவுகளையும் நிறைவேற்றித் தரும்.



முதலமைச்சர் மு.க.ஸ்டாலின் அவர்களை நேற்று (8.3.2026) அண்ணா அறிவாலயத்தில், உலக மகளிர் தினத்தையொட்டி, கழக நாடாளுமன்றக் குழுத் தலைவர் கனிமொழி கருணாநிதி அவர்கள் தலைமையில் கழக மகளிர் அணி மாநில மற்றும் மாவட்ட நிர்வாகிகள் சந்தித்து, வாழ்த்து பெற்றனர். உடன், அமைச்சர் திருமதி என். கயல்விழி செல்வராஜ் உள்ளார்.

## ஈரோடு மாவட்டம் - கொடுமுடியில் பழம் பெரும் திரைப்பட பின்னணி பாடகி

# கே.பி.சுந்தராமப்பாள் திருவுருவச் சிலை!

### முதல்வர் மு.க.ஸ்டாலின் காணொலி மூலம் திறந்து வைத்தார்!

ஈரோடு, மார்ச் 9 - ஈரோடு மாவட்டம் கொடுமுடியில் கே.பி.சுந்தராமப்பாள் முழு உருவ வெண்கல சிலையை காணொலி மூலம் முதலமைச்சர் மு.க.ஸ்டாலின் அவர்கள் திறந்து வைத்தார்.

ஈரோடு மாவட்டம் கொடுமுடியில் மறைந்த பழம்பெரும் திரைப்பட பின்னணி பாடகி பத்மஸ்ரீ கே.பி.சுந்தராமப்பாளுக்கு தமிழ்நாடு அரசு சார்பில் ஆற்றை அடி உயரத்தில் முழு உருவ வெண்கல சிலை அமைக்கப்பட்டுள்ளது. இந்நிலையில், இந்த முழு உருவ வெண்கல சிலையை, முதலமைச்சர் மு.க.ஸ்டாலின் அவர்கள் காணொலி மூலம் நேற்று (8.3.2026) காலை திறந்து வைத்தார்.

இந்த நிகழ்ச்சியில், அமைச்சர்கள் முத்து சாமி, சாமிநாதன், நாடாளுமன்ற உறுப்பினர்கள் அந்தியூர் செல்வராஜ், சட்டமன்ற உறுப்பினர் வி.சி.சுந்தராமமா மற்றும் உள்ளாட்சி அமைப்புகளின் பிரதிநிதிகள் மற்றும் கே.பி.சுந்தராமப்பாள் குடும்பத்தினர் கலந்து கொண்டனர்.



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று (8.3.2026) முகாம் அலுவலகத்திலிருந்து, ஈரோடு மாவட்டம், கொடுமுடியில் நிறுவப்பட்டுள்ள பழம்பெரும் பாடகி கே.பி.சுந்தராமப்பாள் அவர்களின் முழு உருவச் சிலையை காணொலிக் காட்சி வாயிலாக திறந்து வைத்தார். இந்நிகழ்ச்சியில், அமைச்சர் சு.முத்துசாமி, அமைச்சர் மு.பெ.சாமிநாதன், நாடாளுமன்ற உறுப்பினர்கள் அந்தியூர் செல்வராஜ், கே.இ.பிரகாஷ், சட்டமன்ற உறுப்பினர் வி.சி.சுந்தராமமா, உள்ளாட்சி அமைப்புகளின் பிரதிநிதிகள் மற்றும் கே.பி.சுந்தராமப்பாள் அவர்களின் குடும்பத்தினர் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று (8.3.2026) முகாம் அலுவலகத்தில், உலக மகளிர் தினத்தையொட்டி, அரசு பெண் சட்ட அலுவலர்கள் சந்தித்து, வாழ்த்து பெற்றனர்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (8.3.2026) கொளத்தூர் சட்டமன்றத் தொகுதிக்குட்பட்ட பகுதிகளில் வடசென்னை வளர்ச்சித் திட்டத்தின் கீழ், சென்னைப் பெருநகர் வளர்ச்சிக் குழுமத்தின் சார்பில், பெரும்பூர் நெடுஞ்சாலையில் 4.20 கோடி ரூபாய் செலவில் மேம்படுத்தப்பட்ட முரசொலி மாறன் பூங்கா மற்றும் முத்தமிழறிஞர் கலைஞர் நூற்றாண்டு நாளையம் நினைவுத் தூண் ஆகியவற்றை திறந்து வைத்தார். இந்நிகழ்ச்சியில், அமைச்சர் பி.கே.சேகர்பாபு, மேயர் திருமதி ஆர்.பிரியா, நாடாளுமன்ற உறுப்பினர்கள் டாக்டர் கலாநிதி வீராசாமி, ஆர்.கிராஜன், சட்டமன்ற உறுப்பினர்கள் தாயகம் கவி, ஜோசப் சாமுவேல், வெற்றியழகன், தமிழ்நாடு சேமிப்புக் கிடங்கு நிறுவனத்தின் தலைவர் பா. ரங்கநாதன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (8.3.2026) கொளத்தூர் சட்டமன்றத் தொகுதிக்குட்பட்ட பகுதிகளில் வடசென்னை வளர்ச்சித் திட்டத்தின் கீழ், சென்னைப் பெருநகர் வளர்ச்சிக் குழுமத்தின் சார்பில், பெரும்பூர் நெடுஞ்சாலையில் 4.20 கோடி ரூபாய் செலவில் மேம்படுத்தப்பட்ட முரசொலி மாறன் பூங்கா மற்றும் முத்தமிழறிஞர் கலைஞர் நூற்றாண்டு நாளையம் நினைவுத் தூண் ஆகியவற்றை திறந்து வைத்து, பார்வையிட்டார்.